

Judicial Form No.60
CALENDAR AND JUDGMENT
 (For use in cases whether there are more accused persons than one)
 District of Tenkasi
 Calendar of cases tried by the Judicial Magistrate of Tenkasi.

Date of offence	Date of Report of complaint	Remand or surrender of accused	Release on bail	Commence ment of trial	close of trial	Sentence of order
14.11.2025	15.11.25	15.11.25	20.11.25	09.03.26	12.03.26	16.03.26
C.S.D. 30.11.25	<u>Explanation of Delay and Remarks:</u> NIL					
C.S.F.D 29.01.26						
D.Cogni.29.01.26						
A.P.D. 09.03.26						

Judgment in CC 56/2026 on the file of the Judicial Magistrate of Tenkasi.

Complainant: The Sub Inspector of Police, Tenkasi P.S in Cr.No.670/2025

Name of the Accused	Age	Fathers/Husband's Name
Iyyappan	38/25	Paramasivan

Caste or Religion	Calling	Residence	Police Station
Hindu	Coolie	Keelapuliur	Tenkasi

Offence : Section 296(b), 118(1), 351(3) BNS

Sentence : Accused is found not guilty U/s 296(b), 118(1), 351(3) BNS and the accused are acquitted U/s 271(1) of BNSS.

Judicial Magistrate,
Tenkasi.

நீதித்துறை நடுவர் நீதிமன்றம், தென்காசி
முன்னிலை: திருமதி.எஸ்.முத்து லெட்சுமி, பி.ஏ., எம்.எல்.,
நீதித்துறை நடுவர், தென்காசி
2026 ம் வருடம் மார்ச் திங்கள் 16 ம் நாள் திங்கள்கிழமை
ஆண்டுப்பட்டிகை வழக்கு எண் 56/2026
CNR.No.TNTS02-000463-2026

அரசுக்காக - காவல் உதவி ஆய்வாளர்,
தென்காசி கா.நி.கு.எண் 670/2025

... குற்றமுறையீட்டாளர்

/எதிர்/

அய்யப்பன், 38/25,
த.பெ.பரமசிவன்,
எண்.15/2, அறிஞர் அண்ணா தெரு,
கீழ்ப்புலியூர்

... எதிரி

இவ்வழக்கு 29.01.2026 அன்று கோப்புக்கு எடுக்கப்பட்டு இறுதியான விசாரணைக்காக இன்று இந்நீதிமன்றத்தின் முன்னர் வரப்பெற்று முறையீட்டாளருக்காக அரசு உதவி வழக்கறிஞர் நிலை 2 தென்காசி அவர்கள் ஆஜராகியும், எதிரிக்காக கற்றறிந்த வழக்கறிஞர் திரு.P.மகாராஜன் அவர்கள் ஆஜராகியும், இரு தரப்பு வாதங்களையும் கேட்டு சாட்சியங்களையும், சான்றாவணங்களையும் பரிசீலனை செய்து இந்நீதிமன்றம் ஆராய்ந்து வழங்கும் பின்வரும்

தீர்ப்புரை

அரசு தர்ப்பு வழக்கின் சுருக்கம் பின்வருமாறு -

முன்விரோதம் காரணமாக, 14.11.2025 ம் தேதி 22.00 மணிக்கு 1,3 சாட்சிகள் தங்களது வீட்டு முன்பு மின்விளக்கு வெளிச்சத்தில் நின்று கொண்டிருந்த போது அங்கு வந்த 2 வது சாட்சி, எதிரியிடம் சொத்தில் பங்கு கேட்டதால் இருவருக்கும் வாக்குவாதம் ஏற்பட்டு, எதிரி 2 வது சாட்சியைப் பார்த்து ஏலே புண்ட மவனே உனக்கு என்னல சொத்து கேட்க என்று அசிங்கமாக பேசி, அரிவாளால் 2 வது சாட்சியை வெட்டியதில், 2 வது சாட்சிக்கு முன்னந்தலை, வலது கை ஆள்காட்டி விரல், இடது கை கட்டை விரல், ஆள்காட்டி விரலுக்கும் இடையில் இடது கால் முட்டி ஆகிய இடங்களில் சாதாரணகாயங்களை உண்டு பண்ணியும், எதிரி, 2 வது சாட்சியைப் பார்த்து அருவாளை காட்டி ஒழுங்கா இருந்துக்கோ இல்லணா உனக்கு என் கையால தான் சாவு என்று கொலை மிரட்டல் விடுத்ததாகவும், எனவே, எதிரி 296(பி), 118(1), 351(3) BNS ன்

கீழ் குற்றம் புரிந்துள்ளதாக எதிரி மீது தென்காசி காவல் நிலைய காவல் உதவி ஆய்வாளர் அவர்களால் குற்ற இறுதியறிக்கை தாக்கல் செய்யப்பட்டுள்ளது.

2. எதிரி இந்நீதிமன்றத்திலிருந்து பிரிவு 204 கு.வி.மு.ச.வின் கீழ் அனுப்பப்பட்ட அழைப்பாணையின் பேரில் ஆஜரானதும், வழக்காவணங்களின் நகல்கள் அனைத்தும் குவிமுச பிரிவு 207 ன் கீழ் எதிரிக்கு இலவசமாக வழங்கப்பட்டது.

3. ஆலோசனை செய்ய அவகாசம் கொடுக்கப்பட்ட பின்னர் எதிரியிடம் குற்றம் குறித்து வினவியபோது அவர் குற்றத்தினை மறுத்துள்ளார். இரு தரப்பும் கேட்கப்பட்டு ஆவணங்கள் அனைத்தும் பரிசீலனை செய்த பின்னர் இந்நீதிமன்றம் பிரிவு 263(1) BNS ன் படி எதிரி மீது பிரிவுகள் 296(பி), 118(1), 351(3) BNS ன் கீழ் குற்றச்சாட்டு வணைந்து பிரிவு 263(2) BNS ன் கீழ் அதனை விளக்கி வினவியபோது அவர் தான் குற்றவாளி இல்லை என்று மறுத்துரைத்தார். எனவே, அரசு தரப்பு சாட்சியங்களை விசாரணை செய்ய உத்தரவிடப்பட்டது.

4. இந்த வழக்கில், எதிரிக்கு எதிரான குற்றங்களை நிரூபிக்கும் பொருட்டு அரசு தரப்பில் 3 சாட்சிகள் விசாரிக்கப்பட்டு, 8 சான்றாவணங்கள் குறியீடு செய்யப்பட்டன. மேலும் 1 சான்றுப்பொருள் குறியீடு செய்யப்பட்டன.

5. அரசு தரப்பு சாட்சிகளின் சாட்சியங்களின் சுருக்கம் பின்வருமாறு -

கடந்த 15.11.2025 ம் தேதி 01.30 மணிக்கு இரண்டாம் நிலைக் காவலர் சின்னத்தம்பி என்பவர் நிலைய பொறுப்பில் இருந்த போது தென்காசி அரசு மருத்துவமனையில் இருந்து கிடைத்த தகவலை பெற்று அங்கு உள்நோயாளியாக சிகிச்சையில் இருந்த பிரபாகரன் என்பவரது தாயார் கருப்பம்மாள் என்பவர் கொடுத்த புகார் வாக்குமூலத்தைப் பெற்று அதன் தன்மைக்கேற்ப நிலையக் குற்ற எண் 670/2025, BNS பிரிவுகள் 296(b), 118(1), 351(3)ன் கீழ் வழக்கு பதிவு செய்துள்ளதாகவும், அந்த புகார் வாக்குமூலம் அ.சா.ஆ.2 மற்றும் முதல் தகவலறிக்கை அ.சா.ஆ.3 என்றும், பின்னர் வழக்கை புலன் விசாரணைக்கு எடுத்துக்கொண்ட விசாரணை அதிகாரி 15.11.2025 ம் தேதி 02.15 மணிக்கு சம்பவ இடத்திற்கு சென்று சாட்சிகள் கண்ணன் மற்றும் முருகேசன் ஆகியோர் முன்னிலையில் சம்பவ இடத்தையும் அதன் சுற்றுப்புறத்தையும் பார்வையிட்டு அ.சா.ஆ.4 பார்வை மகஜர் மற்றும் அ.சா.ஆ.5 மாதிரி வரைபடம் தயார் செய்துள்ளதாகவும், பின்னர் சம்பவ இடத்திலிருந்து

அரிவாள் ஒன்றை அ.சா.ஆ.6 அத்தாட்சி பிறப்பித்து கைப்பற்றியுள்ளதாகவும், பின்னர் சாட்சிகள் கருப்பம்மாள், பிரபாகரன், பரமசிவன் மற்றும் முதல் தகவல் அறிக்கை பதிவு செய்த இரண்டாம் நிலை காவலர் சின்னதம்பி ஆகியோர்களை விசாரித்து வாக்குமூலம் பதிவு செய்துள்ளதாகவும், பின்னர் எதிரியை தேடி வந்த நிலையில் 15.11.2025 ம் தேதி 8.00 மணிக்கு தென்காசி அன்னியன் பாறை அருகே வைத்து கைது செய்து தக்க வழி காவல் மூலம் நீதிமன்ற காவலுக்கு அனுப்பி வைத்துள்ளதாகவும், பின்பு காயம்பட்ட நபருக்கு சிகிச்சை அளித்த தென்காசி அரசு மருத்துவமனை மருத்துவர் திருமலைக்குமார் என்பவரை விசாரித்து அ.சா.ஆ.7 காயச்சான்று பெற்று வாக்குமூலம் பதிவு செய்துள்ளதாகவும், பின்னர் வழக்கின் சொத்தை அ.சா.ஆ.8 படிவம் 91 ன் மூலம் நீதிமன்றத்திற்கு அனுப்பி வைத்து பி.ஆர்.எண்.34/2026 ஆக பெற்றுள்ளதாகவும், வழக்கின் சொத்தான அரிவாள் ஒன்று அ.சா.பொ.1 என்றும், பின்பு புலன் விசாரணை முடித்து எதிரி மீது இறுதி அறிக்கை 30.11.2025 ல் தாக்கல் செய்துள்ளதாகவும் சாட்சியம் அளித்துள்ளார். இத்துடன் அரசு தர்ப்பு சாட்சியங்கள் முடிக்கப்பட்டது.

6. அரசு தர்ப்பு சாட்சிய விசாரணை முடிவுற்றவுடன் விசாரிக்கப்பட்ட சாட்சிகளின் அடிப்படையில் எதிரிக்கு எதிரான சங்கதிகளை எதிரியிடம் கூறி அது சம்பந்தப்பட்ட பகுதிகளை விளக்கி பிரிவு 351(1)(b) BNSS ன் கீழ் வினவிய போது எதிரி பொய்ச்சாட்சி என்று கூறினார். எதிரி தர்ப்பில் விசாரிக்க சாட்சிகள் உண்டா ? என்று வினவிய போது, எதிரி சாட்சிகள் இல்லை என்று கூறினார். எனவே எதிரி தர்ப்பு சாட்சியம் முடிக்கப்பட்டது.

7. பின்னிட்டு இருதர்ப்பு வாதுரைகளும் கேட்கப்பட்டன. அரசு தர்ப்பு சாட்சிகளின் சாட்சியங்கள், சான்றாவணங்கள், இரு தர்ப்பு வாதுரைகள் ஆகியவற்றை பரிசீலித்த பின்னர் இவ்வழக்கில் தீர்மானிக்கப்பட வேண்டிய பிரச்சனை யாதெனில், எதிரி மீது பிரிவுகள் 296(பி), 118(1), 351(3) BNS ன் கீழ் உள்ள குற்றச்சாட்டானது அரசு தர்ப்பால் தகுநிலை ஐயப்பாட்டிற்கு அப்பால் நிருபணம் செய்யப்பட்டுள்ளதா ? என்பதேயாகும்.

8. அரசு தர்ப்பு வழக்கறிஞர் பின்வருமாறு வாதிட்டார் -

எதிரி, அ.சா.1 யை அசிங்கமாக பேசி, அடித்துக் காயப்படுத்தி, கொலை மிரட்டல் விடுத்ததாக குற்றம் சாட்டப்பட்டுள்ள நிலையில், மேற்படி குற்றச்சாட்டானது

அ.சா.1 முதல் அ.சா.3 வரையிலான சாட்சிகளின் மூலமும் அ.சா.ஆ.1 முதல் அ.சா.ஆ.8 வரையிலான சான்றாவணங்கள் மூலமும் தகுநிலை ஐயப்பாட்டிற்கு அப்பால் நிரூபணம் செய்யப்பட்டுள்ளதால் எதிரிக்கு அதிக பட்ச தண்டனை வழங்க வேண்டும் என்று வாதிட்டார்.

9. எதிரி தரப்பு வழக்கறிஞர் பின்வருமாறு வாதிட்டார் -

அ.சா.1 மற்றும் அ.சா.2 ஆகிய சாட்சிகள் பிறழ் சாட்சியம் அளித்துள்ளார்கள் என்றும், அப்படி ஒரு சம்பவமே நடைபெறவில்லை என்றும், எனவே, புலன் விசாரணை அதிகாரி சம்பவமிடம் சென்று முறையான புலன் விசாரணை செய்யாமலேயே எதிரிக்கு எதிராக குற்ற இறுதியறிக்கை தாக்கல் செய்துள்ளார். எனவே, எதிரிக்கு எதிரானக் குற்றங்கள் எவ்வகையிலும் நிரூபிக்கப்படவில்லை என முடிவு செய்து எதிரியை இந்த வழக்கிலிருந்து விடுதலை செய்ய வேண்டும் என்றும் வாதிட்டார்.

10. தீர்வு -

14.11.2025 ம் தேதி 22.00 மணிக்கு 1,3 சாட்சிகள் தங்களது வீட்டு முன்பு மின்விளக்கு வெளிச்சத்தில் நின்று கொண்டிருந்த போது அங்கு வந்த 2 வது சாட்சி, எதிரியிடம் சொத்தில் பங்கு கேட்டதால் இருவருக்கும் வாக்குவாதம் ஏற்பட்டு, எதிரி 2 வது சாட்சியைப் பார்த்து ஏலே புண்ட மவனே உனக்கு என்னல சொத்து கேட்க என்று அசிங்கமாக பேசி, அரிவாளால் 2 வது சாட்சியை வெட்டியதில், 2 வது சாட்சிக்கு முன்னந்தலை, வலது கை ஆள்காட்டி விரல், இடது கை கட்டை விரல், ஆள்காட்டி விரலுக்கும் இடையில் இடது கால் முட்டி ஆகிய இடங்களில் சாதாரணகாயங்களை உண்டு பண்ணியும், எதிரி, 2 வது சாட்சியைப் பார்த்து அருவாளை காட்டி ஒழுங்கா இருந்துக்கோ இல்லனா உனக்கு என் கையால தான் சாவு என்று கொலை மிரட்டல் விடுத்ததாகவும், எனவே, போலிசாரிடம் நடவடிக்கை எடுக்க புகார் கொடுத்ததாகவும் முதல் தகவல் அறிக்கை பதிவு செய்யப்பட்டுள்ளது.

11. எதிரியின் மீதான குற்றச்சாட்டானது அரசு தரப்பால் நிரூபணம் செய்யப்பட்டுள்ளதா என்று பார்க்கும் போது, புகார்தாரரான அ.சா.1 கருப்பம்மாள், தனது சாட்சியத்தில், ஆஜர் எதிரியை தெரியும் என்றும், தன் மகன் என்றும், சாட்சி பிரபாகரன் தன் இளைய மகன், சாட்சி பரமசிவன் தன் கணவர் என்றும், தான் எதிரியுடன் சமாதானமாக சென்றுவிட்டதாகவும், கடந்த 4 மாதங்களுக்கு முன்பு ஆஜர் எதிரிக்கும்

தனக்கும் குடும்ப பிரச்சினை ஏற்பட்டதாகவும், தங்களுக்குள் ஏற்பட்ட பிரச்சினையை ஊர் பெரியவர்கள் முன்பு பேசி தீர்த்து கொண்டதாகவும், தற்போது தன்னிடம் காட்டப்படும் புகார் வாக்குமூலத்தில் உள்ள அ.சா.ஆ.1 கைரேகை தன்னுடையதுதான் என்றும், புகார் வாக்குமூலத்தில் என்ன எழுதியிருக்கிறது என்று தனக்கு தெரியாது என்றும், தற்போது எதிரியுடன் சமாதானமாக சென்று சமாதான மனுவில் கைரேகை வைத்துள்ளதாகவும், வழக்கை மேல் நடத்த விரும்பவில்லை என்றும் சாட்சியம் அளித்துள்ளார்.

12. அ.சா.2 பிரபாகரன், தனது சாட்சியத்தில், ஆஜர் எதிரியை தெரியும் என்றும், தன் உடன்பிறந்த அண்ணன் என்றும், அ.சா.1 கருப்பம்மாள் தன் அம்மா, சாட்சி பரமசிவன் தன் அப்பா என்றும், தான் எதிரியுடன் சமாதானமாக சென்றுவிட்டதாகவும், கடந்த 4 மாதங்களுக்கு முன்பு ஆஜர் எதிரிக்கும் தனக்கும் குடும்ப பிரச்சினை ஏற்பட்டதாகவும், தங்களுக்குள் ஏற்பட்ட பிரச்சினையை ஊர் பெரியவர்கள் முன்பு பேசி தீர்த்துக் கொண்டதாகவும், எதிரி தன்னை அசிங்கமாக பேசவில்லை, அடித்து காயப்படுத்தவில்லை, கொலை மிரட்டல் விடுக்கவில்லை என்றும், தான் தடுமாறி கீழே விழுந்ததில் தனக்கு காயம் ஏற்பட்டது என்றும், தற்போது எதிரியுடன் சமாதானமாக சென்று சமாதான மனுவில் கையொப்பம் செய்துள்ளதாகவும், வழக்கை மேல் நடத்த விரும்பவில்லை என்றும் சாட்சியம் அளித்துள்ளார். மேற்கண்ட அரசு தரப்பு சாட்சிகளின் சாட்சியங்களை வைத்துப் பார்க்கும் போது, எதிரி, புகார்தாரரை அசிங்கமாக பேசி, அடித்துக் காயப்படுத்தி, கொலை மிரட்டல் விடுத்ததாக முன்னிலைப்படுத்தப்பட்ட அரசு தரப்பு வழக்கு வெகுவாக பாதிக்கிறது. மேற்படி அ.சா.1 மற்றும் அ.சா.2 ஆகிய சாட்சிகள் பிறழ் சாட்சிகளாக அரசு தரப்பில் விசாரிக்கப்பட்ட போதிலும் அரசு தரப்புக்கு ஆதரவாக எந்த சாட்சியமும் அளிக்கவில்லை.

13. இந்த வழக்கில், அ.சா.3 தனது சாட்சியத்தில், அ.சா.1னிடம் புகார் மனு பெறப்பட்டு, முதல் தகவல் அறிக்கை பதிவு செய்யப்பட்டு, பார்வை மகஜர் மற்றும் மாதிரி வரைபடம் தயார் செய்து, புலன் விசாரணை முடித்து குற்ற அறிக்கை தாக்கல் செய்யப்பட்டது ஆகியவற்றை குறித்து சாட்சியம் அளித்துள்ளார். மேற்படி அ.சா.1 மற்றும் அ.சா.2 ஆகிய சாட்சிகள் அரசு தரப்பு வழக்கிற்கு ஆதரவாக சாட்சியம் அளிக்காமல் இருப்பதால் அ.சா.3ன் சாட்சியத்தை மட்டுமே வைத்து எதிரி குற்ற

செயல்களில் ஈடுபட்டார் என்றோ அல்லது எதிரிக்கு எதிரான அசிங்கமாக பேசி, கொலை மிரட்டல் விடுத்தார் என்ற குற்றச்சாட்டுகள் அரசு தரப்பில் தகுநிலை ஐயப்பாட்டிற்கு அப்பால் நிரூபணம் செய்யப்பட்டுள்ளது என்று முடிவுக்கு வர முடியாது என்று இந்நீதிமன்றம் முடிவு செய்கிறது.

14. மேற்சொன்ன விவாதம் காரணங்கள் மற்றும் பரிசீலனையை பார்க்கும் போது அரசு தரப்பில் எதிரி மீது பிரிவுகள் 296(பி), 118(1), 351(3) BNS ன் கீழ் உள்ள குற்றச்சாட்டு தகுநிலை ஐயப்பாட்டுக்கு அப்பால் நிரூபணம் செய்யப்படவில்லை என்று இந்நீதிமன்றம் முடிவு செய்து, எதிரி குற்றவாளி இல்லை என்று கண்டறிகிறது.

15. முடிவில், எதிரி மீது பிரிவுகள் 296(பி), 118(1), 351(3) BNS ன் கீழ் குற்றவாளி இல்லை என்று முடிவு செய்து எதிரியை 271(1) of BNSS ன் கீழ் விடுதலை செய்து இந்நீதிமன்றம் தீர்ப்பளிக்கிறது.

16. இவ்வழக்கின் எதிரி கடந்த 15.11.2025 ம் தேதியன்று கைது செய்யப்பட்டு, கடந்த 20.11.2025 ம் தேதியன்று பிணையில் சென்றுள்ளார்.

17. வழக்குச் சொத்து -

இந்த வழக்கில் பி.ஆர்.எண்.34/2026 ல் தாக்கல் செய்யப்பட்டுள்ள 1)அருவாள் ஒன்று மேல்முறையீடு இருப்பின் மேல்முறையீடு உத்தரவுப்படி செயல்படவும், மேல்முறையீடு இல்லை என்றால் மேல்முறையீட்டுக் காலத்திற்கு பின்னர் அழிக்கவும் உத்தரவிடப்படுகிறது.

இத்தீர்ப்பானது என்னால் சுருக்கெழுத்து தட்டச்சுருக்கு உரைக்கப்பட்டு, அவரால் கணினியில் விரிவாக்கம் செய்யப்பட்டு, பின் என்னால் சரிபார்க்கப்பட்டு, பின்னர் 2026 ம் வருடம் மார்ச் திங்கள் 16 ம் நாளாகிய இன்று இத்திறந்த நீதிமன்றத்தில் அவையறிய பகரப்படுகிறது.

நீதித்துறை நடுவர்,
தென்காசி.

அரசு தரப்பு சாட்சிகள் -

அ.சா.1	கருப்பம்மாள்
அ.சா.2	பிரபாகரன்
அ.சா.3	திருமதி.தமிழ்செல்வி, சிறப்பு உதவி ஆய்வாளர்

அரசு தரப்பு சான்றாவணங்கள் -

Judicial Form No.68

SL. No	Description to the exhibit and its date	Date, when the exhibit was filed in the case	How marked	By whom filed	remarks
1	புகார் வாக்குமூலத்திலுள்ள அ.சா.1 ன் கைரேகை	10.03.2026	அ.சா.ஆ.1	அ.சா.1	அசல்
2	புகார் வாக்குமூலம்	12.03.2026	அ.சா.ஆ.2	அ.சா.3	அசல்
3	முதல் தகவல் அறிக்கை	12.03.2026	அ.சா.ஆ.3	அ.சா.3	அசல்
4	பார்வை மகஜர்	12.03.2026	அ.சா.ஆ.4	அ.சா.3	அசல்
5	மாதிரி வரைபடம்	12.03.2026	அ.சா.ஆ.5	அ.சா.3	அசல்
6	அத்தாட்சி	12.03.2026	அ.சா.ஆ.6	அ.சா.3	அசல்
7	காயச்சான்று	12.03.2026	அ.சா.ஆ.7	அ.சா.3	அசல்
8	படிவம் 91	12.03.2026	அ.சா.ஆ.8	அ.சா.3	அசல்

அரசு தரப்பு சான்றுப் பொருள் -

வ.எண்.	தேதி	சான்றுப் பொருள்
1	12.03.2026	அருவாள் ஒன்று

எதிரி தரப்பு சாட்சிகள், சான்றாவணங்கள், சான்றுப்பொருள் - இல்லை.

நீதித்துறை நடுவர்,
தென்காசி.

குறிப்பு :-

1. எதிரி விசாரணை காலத்தில் பிணையில் இருந்தார்.
2. தீர்ப்பு குறித்து காவல் துறைக்கு தகவல் தெரிவிக்கப்பட்டது.
3. அரசு வழக்கறிஞருக்கு தீர்ப்பு நகல் வழங்கப்பட்டது.
4. சாட்சிகளை மூன்று நாட்களுக்கு மேல் நிறுத்தி வைக்கப்படவில்லை.